

Врз основа на член 40 од Статутот на Стопанската комора на Македонија, согласно Одлуката за формирање на Асоцијација на генерички производители на лекови, бр. 08-1730/3, на Конститутивната седница одржана на 11.12.2019 година, Асоцијацијата донесе

П Р А В И Л А
за организацијата и начинот на работа
на Асоцијацијата на генерички производители на лекови

I. ОПШТИ ОДРЕДБИ

Член 1

Со овие Правила се уредува организацијата и начинот на работењето на Асоцијацијата на генерички производители на лекови (во натамошниот текст: Асоцијација).

Член 2

Асоцијацијата е посебна форма на организирање и работење во рамки на Стопанската комора на Македонија, преку која компаниите од фармацевтската дејност – генерички производители на лекови, самостојно одлучуваат и вршат работи и задачи од интерес за дејноста.

II. ОСНОВНИ ЦЕЛИ И ЗАДАЧИ

Член 3

Основни цели и задачи на Асоцијацијата се:

- разгледува прашања во врска со унапредувањето на работењето и решавањето на тековните проблеми во дејноста;
- ги усогласува пројавените спротивности и различни интереси во рамките на дејноста;
- усвојува заклучоци и предлага мерки што се од заеднички интерес на членовите, а кои не се во спротивност со позитивните законски прописи и добрите деловни обичаи;
- разгледува предлози на закони и други прописи, дава мислења и предлози по прашања од заеднички интерес на членовите и покренува иницијативи за донесување и за измени и дополнувања на истите;
- иницира и остварува соработка со членови на други форми на организирање и работење во рамките на Комората и надвор од неа,

- по прашања од заеднички интерес и остварува меѓународна соработка во согласност со програмските активности на Асоцијацијата и со општите акти на Стопанската комора на Македонија;
- соработува со надлежните органи и институции во земјата согласно овие Правила и со општите акти на Комората и ги застапува интересите на членовите на Асоцијацијата;
 - врши размена на информации од интерес на членовите на Асоцијацијата
 - ги координира активностите за организиран настап на членовите на семинари, конгреси и други манифестации во земјата и во странство;
 - ги поттикнува имплементацијата на европските правила и стандарди и перманентното функционално образование и иновација на знаењата на стручните кадри од дејноста;
 - остварува други активности што заеднички ќе ги договорат членките на Асоцијацијата.

III. ПРАВА И ОБВРСКИ НА ЧЛЕНОВИТЕ

Член 4

Секој член на Асоцијацијата ги има следните права и обврски:

- да бира и да биде биран во органите и телата на Асоцијацијата;
- редовно и навремено да биде информиран за прашања од делокругот на работата на Асоцијацијата;
- да покренува иницијативи за донесување и да разгледува предлози на закони и други прописи, да дава мислење и предлози по прашања од соодветната дејност;
- да користи стручна и друга помош, како и услуги кои ги врши Стопанската комора на Македонија во рамките на својата дејност;
- да се придржува кон одредбите на Статутот на Стопанската комора на Македонија, општите акти и другите одлуки на органите на Комората, овие Правила и другите акти и одлуки на Асоцијацијата;
- да учествува во обезбедувањето средства за остварување на целите на зачленувањето, согласно одредбите на Статутот на Стопанската комора на Македонија;
- да учествува во креирањето на програмите за работа на Асоцијацијата.

IV. УПРАВУВАЊЕ СО РАБОТЕЊЕТО НА АСОЦИЈАЦИЈАТА

Член 5

Асоцијацијата работи на пленарни седници, на кои можат да учествуваат претставниците на сите членови на Асоцијацијата.

Член 6

Асоцијацијата има претседател, кој го избираат членовите на Асоцијацијата од својот состав, со мандат од 5 години.

Асоцијацијата има двајца заменици-претседатели, кои се избираат од редот на членовите на Асоцијацијата, со мандат од 5 години. Еден од замениците-претседатели го заменува претседателот за време на негово отсуство, по претходен меѓусебен договор.

Член 7

Претседателот ја претставува Асоцијацијата, ги свикува и раководи со седниците на Асоцијацијата и ги извршува одлуките и заклучоците, и врши други работи во врска со организирањето и раководењето со работата на Асоцијацијата.

Во извршувањето на работите од својот делокруг претседателот на Асоцијацијата, работи во согласност со Статутот на Стопанската комора на Македонија и овие Правила.

Член 8

Работата на седниците на Асоцијацијата се одржува со присуство на мнозинство од претставниците на членките на Асоцијацијата.

Одлуките на Асоцијацијата се носат со мнозинство гласови од присутните членки на Асоцијацијата.

Член 9

Работите од својот делокруг Асоцијацијата ги врши во согласност со Статутот на Стопанската комора на Македонија, овие Правила, програмите за работа на Комората и на Асоцијацијата и интересите на членовите на Асоцијацијата.

V. СОРАБОТКА СО ДРУГИ ЗДРУЖЕНИЈА, РЕГИОНАЛНИ КОМОРИ И ДРУГИ ФОРМИ НА ОРГАНИЗИРАЊЕ И РАБОТЕЊЕ

Член 10

По прашања од заеднички интерес, Асоцијацијата соработува со други здруженија, регионални комори и други форми на организирање и работење во рамките на Стопанската комора на Македонија. По прашањата од заеднички интерес може да се организираат заеднички седници.

Асоцијацијата може да остварува соработка со институции надлежни за прашања од интерес на членовите на Асоцијацијата, во согласност со

целите и задачите утврдени со Статутот и другите акти на Стопанската комора на Македонија.

Асоцијацијата може да остварува соработка и контакти со други институции во земјата и во странство непосредно согласно Статутот и другите акти на Стопанската комора на Македонија и посредно, преку надлежните органи на Стопанската комора на Македонија.

VI. СРЕДСТВА ЗА РАБОТА НА АСОЦИЈАЦИЈАТА

Член 11

Членовите на Асоцијацијата плаќаат придонеси за членство во Стопанската комора на Македонија.

Висината на финансиските средства потребни за работа на Асоцијацијата се утврдуваат со Финансискиот план на Стопанската комора на Македонија, врз основа на програма за работа верифицирана од Собранието на Стопанската комора на Македонија.

За извршување на одредени работи од делокругот на Асоцијацијата кои не се финансираат од придонесот, односно за финансирање на посебни активности што не се утврдени со годишната програма за работа на Комората, членовите на Асоцијацијата можат да обезбедуваат наменски средства, односно да донесат одлука за обезбедување средства за одделни специфични намени, со кои располагаат самостојно.

Средствата за посебни намени на Асоцијацијата се водат на посебна потсметка во Стопанската комора на Македонија.

Наредбодател за користење на посебните средства е претседателот на Асоцијацијата.

Член 12

Овие Правила влегуваат во сила со денот на донесувањето.

Бр. 08-1730/4
11.12.2019 год.
С к о п ј е

Претседател,
Владимир Индов, с.р.